

# VANITAS VANITATUM!....

Rajt warda mxebilka  
Fost hafna xitliet ;  
Fuq fommha, bhal gawhar,  
Tan-nida l-qatriet !

Hassejt qalbi teħla,  
Il-fuq ħsiebi tar ;  
Lejn Alla ħallieqna  
Tkebbist dlonk bin-nar !

Għaddejt minn hemm l-ghada,  
Nitghaxxaq stennejt  
Bil-fwieħa tal-warda,  
'Ma' kemm inkeddejt,

Għax rajtha mixħuta  
Midbiela mal art,  
Mirfusa, bla sura,  
W ħarsti dawwart !

Fid-dinja, għidt f'qalbi,  
Ma' hawnx ħlif frughat,  
X'int iblaħ, ja bniedem,  
Li tghix bil-bluhat !

DUN P. P. GRIMA.